

# सुखदेव सिंह गोगामेड़ी के हत्यारों को सजा दिलाने के लिए एकजुट हुआ सर्व समाज


कोविड महामारी के लॉकडाउन के बाद पहली बार पसरा रहा राजधानी की सड़कों पर सन्नाटा

-कार्यालय संवाददाता-

जयपुर। श्री राष्ट्रीय राजपूत करणी सेना के राष्ट्रीय अध्यक्ष सुखदेव सिंह गोगामेड़ी के हत्यारों को सजा दिलाने के लिए ना सिर्फ राजपूत समाज, बल्कि सर्व समाज एकजुट हुआ नजर आया। संघर्ष समिति के "राजस्थान बंद" आन्दोलन पर जयपुर के व्यापारियों ने पूर्ण समर्थन दिया। परकोटे के बाजारों से लेकर एम.आई.रोड, विद्याधर नगर, झोटवाड़ा, सीकर रोड, कालवाड रोड, खालीपुरा, सांगानेर, मानसरोवर और राजपार्क समेत तमाम पॉश एरिया में दुकानें नहीं खुली। यहाँ तक कि शहर में सिटी बसों व लो-फ्लोर बसों का संचालन भी नहीं हुआ।

सुखदेव सिंह हत्याकांड से उग्र हुए राजपूत समाज और करणी सेना से जुड़े लोगों ने शहर में जगह-जगह बीच सड़क पर धरना-प्रदर्शन कर ट्रैफिक जाम किया। यहाँ तक कि पांच बत्ती, सीकर रोड पर भवानी निकेतन कॉलेज, एक नंबर चौराहा, वीकेआई एरिया, 14 नंबर पुलिया, कालवाड रोड, अंबावाड़ी, पानीपेच और रावण गेट कालवाड रोड पर टायर जलाकर अपनी नाराजगी भी जाहिर की। प्रदर्शनकारियों ने बीच सड़क पर टायर जलाकर और कुछ जगह तोड़फोड़ करके विरोध जताया। राजपूत युवकों की टोलियां सुबह से ही बाजार बंद करवाने के लिए मोटर साइकिलों और गाड़ियों पर बाजारों में निकल पड़ी थी। इन युवकों के हाथों में लाठी-डंडे देखकर अधिकांश लोग सहमे हुए थे। चाय-पान की थडियाँ तक बंद हो गयीं। इन युवकों ने सड़कों पर चल रहे यातायात को भी रोकना शुरू कर दिया। आलम यह रहा कि जयपुर शहर में हर एक-दो किलोमीटर पर 5-10 युवक लाठी लेकर रास्ता रोक रहे थे, कुछ जगह पर बीच सड़क टायर जला रहे थे। जगह-जगह जाम की स्थिति बन गई और सीकर रोड पर एंजुलेंस भी फंसी देखी गई।

सुबह से लेकर शाम तक सड़कों पर बैठे प्रदर्शनकारियों ने आम लोगों को भी आवाजाही से रोका, ताकि बंद का व्यापक असर देखा जाए। हालांकि इस दौरान पुलिस का भारी जाता शहर में तैनात रहा, लेकिन पुलिस भी सिर्फ लोगों से समझाइश करती हुई नजर आई।



सुखदेव सिंह गोगामेड़ी हत्याकांड के विरोध में 'राजस्थान बंद' का राजधानी जयपुर के बाजार पर पूर्ण असर दिखा। बाजारों में जो दुकानें खुली थी, उन्हें बंद करवाने के लिए राजपूत समाज के युवाओं का रैला सड़कों पर उतरा।

फोटो-राष्ट्रदूत

- जयपुर के व्यापारियों ने दिया 'राजस्थान बंद' को पूर्ण समर्थन, नहीं खुले बाजार, स्कूल और निजी ऑफिस
- सुखदेव सिंह हत्याकांड से उग्र राजपूत समाज ने सड़कों पर टायर जलाकर प्रदर्शन किया, नारेबाजी कर विरोध जताया
- जयपुर शहर में राजपूत युवकों की टोलियां सुबह से ही बाजार बंद करवाने के लिए मोटर साइकिल और गाड़ियों पर सवार होकर घूमती रही

जानकारी के मुताबिक प्रदर्शनकारियों ने शहर के तमाम प्रमुख मार्ग पर रास्ता रोककर ट्रैफिक जाम किया। अजमेर-दिल्ली 200 फुट बाईपास पर भी प्रदर्शनकारियों ने यातायात रोक दिया, इस कारण पुलिया पर करीब दो किलोमीटर लंबा जाम लग गया। हाई-वे पर जाम के कारण वाहनों की लंबी कतारें लगीं रहीं। शाम होते-होते आवाजाही के लिए रास्ते खोले गए।

जानकारी के मुताबिक प्रदेश भाजपा कार्यालय के बाहर भी पुलिस तैनात रही। लेकिन यहाँ से गुजर रहे राजपूत समाज के

युवाओं ने जमकर उत्पात मचाया। हुआ यूँ कि समाज के युवा यहाँ रोडवज बस व अन्य वाहनों से गुजर रहे थे। इस दौरान कुछ युवाओं ने बैरिकेड्स को गिरा दिया और नारेबाजी की। इस पर पुलिस ने उन्हें वहाँ से हटाया। इससे नाराज युवक कुछ दूर जाकर वापस लौटे और भाजपा कार्यालय के बाहर जमकर उत्पात मचाया। ना केवल बैनर-पेदे फाड़े बल्कि बैरिकेड्स गिराकर खुद हंगामा मचाया। इस दौरान पुलिस मुकदमों की तरह देखती रही। मौके पर मौजूद पुलिस ने आला अधिकांशियों ने युवकों को समझाकर वहाँ से रवाना किया।

## 'सुखदेव सिंह को न्याय व परिवार को सुरक्षा दें'

जयपुर। श्री राष्ट्रीय राजपूत करणी सेना के राष्ट्रीय अध्यक्ष सुखदेव सिंह गोगामेड़ी की हत्या से सर्वसमाज स्तब्ध है। जिस तरह प्रदेश की राजधानी में घर में प्रवेश कर घटना को अंजाम दिया गया, वह न केवल दुर्भाग्यपूर्ण है बल्कि इस घटना की महाराव शेखा संस्थान घोर भर्त्सना करता है। समाज के सभी वर्गों, नौजवानों से प्रार्थना है कि अपनी भावनाओं को नियंत्रण में रखते हुए न्याय प्राप्त करने की अपील कानून के दायरे में रहते हुए करें। महाराव शेखा संस्थान राज्य सरकार से न्याय की मांग करते हुए स्वर्गीय सुखदेव सिंह के परिवार को सुरक्षा प्रदान करने, परिवार को तुरन्त राहत प्रदान करने हेतु पैकेज, परिवार को संरक्षण प्रदान करने के लिए सुखदेव सिंह के परिवार से किसी एक आश्रित को राजकीय सेवा में नियुक्ति प्रदान करने का आग्रह करता है। तथा हत्यारों के विरुद्ध सख्त कानूनी कार्यवाही करने की अपील करता है।



जयपुर में राजपूत समाज के युवाओं का रैला सड़कों पर उतरा।

फोटो-राष्ट्रदूत



'राजस्थान बंद' के कारण जयपुर-सीकर रोड पर भवानी निकेतन कॉलेज के बाहर दिनभर मुख्य सड़क पर सन्नाटा पसरा रहा, ऐसा लगा जैसे राजधानी जयपुर में कर्फ्यू लगा हुआ हो।

फोटो-राष्ट्रदूत



राजपूत समाज के सैकड़ों लोगों ने सुखदेव सिंह के हत्यारों को सजा देने की मांग को लेकर पांच बत्ती चौराहा और सीकर रोड स्थित भवानी निकेतन कॉलेज के बाहर एकत्रित होकर टायर जलाकर विरोध जताया। इस दौरान नाराज प्रदर्शनकारियों ने पुलिस-प्रशासन मुद्दाबाद जैसे नारे भी लगाए। प्रदर्शनकारियों ने मुख्य सड़क पर पेड़ों के तने और बैरिकेड्स लगाकर यातायात भी अवरुद्ध किया।



राजपूत समाज के सैकड़ों लोगों ने सुखदेव सिंह के हत्यारों को सजा देने की मांग को लेकर पांच बत्ती चौराहा और सीकर रोड स्थित भवानी निकेतन कॉलेज के बाहर एकत्रित होकर टायर जलाकर विरोध जताया। इस दौरान नाराज प्रदर्शनकारियों ने पुलिस-प्रशासन मुद्दाबाद जैसे नारे भी लगाए। प्रदर्शनकारियों ने मुख्य सड़क पर पेड़ों के तने और बैरिकेड्स लगाकर यातायात भी अवरुद्ध किया।

## 'सुखदेव सिंह की हत्या, कन्हैया हत्याकांड जैसा ही आतंकवाद'

जयपुर। सिविल लाईंस विधानसभा क्षेत्र से नवनिर्वाचित विधायक गोपाल शर्मा ने बुधवार को एमएमएस अस्पताल के ट्रोमा सेंटर जाकर राष्ट्रीय राजपूत करणी सेना के अध्यक्ष सुखदेव सिंह गोगामेड़ी पर हमले के दौरान घायल हुए लोगों की कुशलक्षेम पूछी। इस दौरान से उनके परिवारों से मिले भी और चिकित्सकों से चायलों के स्वास्थ्य की जानकारी ली। साथ ही उन्होंने चिकित्सा व्यवस्था में किसी भी तरह की कमी नहीं आने देने के अस्पताल प्रशासन को निर्देश दिए।

इस दौरान शर्मा ने चायलों के परिजनों को स्वयं के स्तर पर 50-50 हजार रूपए की आर्थिक सहायता दी। साथ ही पीड़ितों को न्याय का दिलाने का भरपूर प्रयास किया। इस दौरान नवनिर्वाचित विधायक गोपाल शर्मा ने कहा कि सुखदेव सिंह गोगामेड़ी की हत्या कन्हैयालाल हत्याकांड जैसा ही आतंकवाद है। कांग्रेस सरकार के समय में पुलिस ने पहले दिलाई बरती थी। कांग्रेस सरकार की कमजोर कानून और सुरक्षा व्यवस्था के चलते यह भयावह घटनाक्रम हुआ है, लेकिन अब ऐसा नहीं चलेगा। इस मामले में सख्त कार्रवाई होगी और आरोपियों फांसी की सजा दिलाने का प्रयास होगा। उन्होंने कहा कि पुलिस सर्वसमाज की भावनाएं आहत ना करते हुए अगले 24 घंटे में सख्त एक्शन लें। गोपाल शर्मा ने घटना की निंदा करते हुए कहा कि सर्व समाज शहर में कानून और शांति व्यवस्था बनाए रखने में सहयोग करें।

## श्याम भजन संध्या का आयोजन



जयपुर। मालवीय नगर सेक्टर 4 स्थित डा. हेडगेवार गार्डन (पूर्व दशहरा मैदान) में श्री श्याम सत्संग मंडल समिति के छठे वार्षिकोत्सव समारोह के तहत श्याम भजन संध्या का आयोजन किया गया। देर रात तक भजनों की रसधार बहती रही और श्रोता भक्ति रस में डूबे रहे।

समिति पदाधिकारी दीपक मगनानी और सुनील कटारिया ने बताया कि प्रतिवर्ष वार्षिकोत्सव के तहत श्याम भजन संध्या का आयोजन किया जाता है। जिसमें देश भर के गायक आमंत्रित किए जाते हैं। मुख्य अतिथि के रूप में विधायक काली चरण सराफ ने कहा कि ऐसे आयोजनों से समाज में समरसता बनी रहती है। इस अवसर पर स्थानीय पार्षद गोविंद छीपा, महिला समाज की पूर्व अध्यक्ष सुमन शर्मा समाज सेवी सुनील बडजात्या, नेत्रद खटनानी सहित अनेक गणमान्य नागरिक उपस्थित रहे।

## सफल बंद के लिए व्यापारियों का आभार जताया फोर्टी ने

जयपुर (कासं)। श्री राष्ट्रीय राजपूत करणी सेना के अध्यक्ष सुखदेव सिंह गोगामेड़ी की नृशंस हत्या से पूरे प्रदेश में आक्रोश है। गोगामेड़ी की हत्या करने वाले अपराधियों को जल्दी से जल्दी पकड़ कर कड़ी से कड़ी सजा देने की मांग को लेकर बुधवार को सर्व समाज ने पूरे राजस्थान में स्वेच्छिक बंद की घोषणा की थी। इसका समाज के सभी वर्गों ने खुलकर समर्थन किया। प्रदेश के सभी शहरों, कस्बों और गांवों में व्यापारियों ने अपने प्रतिष्ठान बंद रख कर इस घटना का विरोध किया।

फेडरेशन ऑफ राजस्थान ट्रेड एंड इंडस्ट्री (फोर्टी) के अध्यक्ष सुरेश अग्रवाल का कहना है कि न प्रदेश के सभी व्यापारियों और उद्योगपतियों से एक दिन के लिए अपने प्रतिष्ठान बंद रखने की अपील की थी। जिसका पूरे

प्रदेश में व्यापारियों ने पुरजोर तरीके से समर्थन किया। गोगामेड़ी के हत्यारों को जल्दी से जल्दी पकड़ने और प्रदेश में कानून का राज कायम करने के लिए सर्व समाज के साथ एकजुटता दिखाने के लिए मैं प्रदेश के सभी व्यापारियों का आभार व्यक्त करता हूँ। उम्मीद करता हूँ की पुलिस प्रशासन त्वरित गति से कार्रवाई करते हुए जल्दी ही अपराधियों को उनके अंजाम तक पहुंचाएगा, क्योंकि प्रदेश के आर्थिक विकास के लिए उसका अपराध मुक्त होना जरूरी है। प्रदेश में नई भाजपा सरकार से भी फोर्टी अपील करता है कि प्रदेश की कानून व्यवस्था को अपने नीतिगत फैसलों में सबसे आगे रखें। अपराधियों में भय और आमजन में सुरक्षा की भावना सरकार का पहला उद्देश्य होना चाहिए।

## आंदोलन को ब्राह्मण समाज का समर्थन

जयपुर, (कासं)। सर्व ब्राह्मण समाज राजस्थान के प्रदेशाध्यक्ष अंबिका प्रकाश पाठक ने श्री राष्ट्रीय राजपूत करणी सेना के राष्ट्रीय अध्यक्ष सुखदेव सिंह गोगामेड़ी की हत्या की कड़ी निंदा की है। उन्होंने कहा है कि राजधानी में संगठित अपराध बंद गाए हैं और गत

## 'कांग्रेस सरकार की अनदेखी के कारण सुखदेव सिंह की हत्या'

जयपुर (कासं)। श्री राजपूत करणी सेना के राष्ट्रीय अध्यक्ष एवं सामाजिक कार्यकर्ता सुखदेव सिंह गोगामेड़ी की हत्या पर समस्त ब्राह्मण समाज स्तब्ध है और दुख की इस घड़ी में राजपूत समाज के साथ खड़ा हुआ है। सर्व ब्राह्मण महासभा के राष्ट्रीय अध्यक्ष पं. सुरेश मिश्रा ने बयान जारी कर कहा है कि निवर्तमान सरकार की अनदेखी के कारण एक सामाजिक कार्यकर्ता की हत्या हो गई। मिश्रा ने कहा कि संपत नेहरा गैंग जो कि अंतरराष्ट्रीय गैंग बन रहा है। उसके द्वारा कई बार धमकियां, टेलिफोन कॉल गोगामेड़ी को किये जा रहे थे और उन्होंने अपनी सुरक्षा की मांग की थी। यहाँ तक कि 6 माह पहले प्रेस कॉन्फ्रेंस करके अपनी सुरक्षा की गुहार भी की थी और इस संदर्भ में मुख्य सचिव से मिले भी थे। परन्तु किसी ने उनकी बात पर ध्यान नहीं दिया। पूर्व में पंजाब के डीजीपी ने भी पत्र लिखकर राजस्थान पुलिस को आगाह किया था कि रोहित गोदारा गैंग गोगामेड़ी पर हमला कर सकते हैं। परन्तु इस पर कोई ध्यान नहीं किया गया। ये पूरी तरह से पिछली कांग्रेस सरकार की बड़ी भूल थी। आज पूरे राजस्थान में भय का माहौल है, ऐसे माहौल में हर व्यक्ति अपने आप को असुरक्षित महसूस कर रहा है।

## जे.डी.ए ने सील की अवैध इमारत



जयपुर (कासं)। जे.डी.ए. की प्रवर्तन शाखा ने बुधवार को पृथ्वीराज नगर-उत्तर में कार्रवाई कर अवैध इमारत को सील कर दिया। इसके अलावा तीन अवैध कॉलोनियों को भी ध्वस्त किया। प्रवर्तन शाखा के मुख्य निरीक्षक धर्मदा यादव ने बताया कि महाराणा प्रताप रोड स्थित मां करणी नगर-बी में बिना भू रूपांतरण कराए आवासीय भूखंड पर

## सार-समाचार कैरम टूर्नामेंट आंध्र प्रदेश में 10 से

जयपुर (कासं)। 28वां ऑल इंडिया फेडरेशन कप कैरम टूर्नामेंट 10 से 13 दिसंबर तक आंध्र प्रदेश के विशाखापट्टनम में आयोजित होगा। इस टूर्नामेंट में पुरुष और महिला खिलाड़ों के अलावा पुरुष और महिला डबल्स के मैच भी आयोजित होंगे। राजस्थान कैरम संघ की ओर से टूर्नामेंट में भाग लेने के लिए पुरुष और महिला टीम में भेजी जा रही है। यह जानकारी देते हुए राजस्थान कैरम संघ के अध्यक्ष सूरज खत्री ने बताया कि विशाखापट्टनम में फेडरेशन कप का यह टूर्नामेंट गांधी इंस्टीट्यूट ऑफ टेक्नोलॉजी एंड मैनेजमेंट के आर एम इंडोर स्टेडियम गांधीनगर में आयोजित किया जा रहा है। राजस्थान कैरम संघ के अध्यक्ष सूरज खत्री को इस टूर्नामेंट की आयोजन समिति का उपाध्यक्ष बनाया गया है। सूरज खत्री ने बताया कि नेशनल कैरम रैंकिंग 2022-23 के अनुसार के श्रीनिवासा एक नंबर की रैंकिंग पर और असम के जुगल किशोर दत्ता दूसरी तथा संदीप दाब्र तीसरी और पीएसबी के मोहम्मद गुफरान चौथी रैंकिंग पर रहे थे टूर्नामेंट में भाग लेने वाली सभी टीम 9 दिसंबर की शाम तक विशाखापट्टनम पहुंच जाएगी।

## ए.आई. और प्रबंधन शिक्षा पर चर्चा

जयपुर। जयपुरिया इंस्टीट्यूट ऑफ मैनेजमेंट ने "कृत्रिम बुद्धिमत्ता और विकसित वैश्विक आर्थिक आउटलुक: प्रबंधन शिक्षा के लिए निहितार्थ" विषय पर डीन और निदेशकों के लिए एआईएमएस के उत्तरी क्षेत्र गोलमेज सम्मेलन की मेजबानी की। कार्यक्रम में एआई और वैश्वीकरण के सामने प्रबंधन शिक्षा के भविष्य पर चर्चा हुई। इसमें एआईएमएस के पूर्व अध्यक्ष प्रो. एम.आर. राव, (पंजाब और राजस्थान चैप्टर) के अध्यक्ष डॉ. प्रभात पंकज, यूनाइटेड यूनिवर्सिटी के कुलपति आनंद मोहन अग्रवाल, आईएमटी गाजियाबाद के निदेशक प्रोफेसर विशाल तलवार ने अपने विचार रखे। सुधीर शर्मा, अध्यक्ष-एआईएमएस, संस्थापक-मास्टर स्कूल ऑफ मैनेजमेंट (एमएसएम), डॉ. आर. नंदगोपाल, तत्काल पूर्व अध्यक्ष-एआईएमएस, महानिदेशक-सरस्वती त्यागराज कॉलेज, प्रो. अशोक जोशी, पूर्व अध्यक्ष-एआईएमएस, महानिदेशक-भारतीय लागत एवं प्रबंधन अध्ययन एवं अनुसंधान संस्थान, प्रोफेसर उदय सालुंखे, पूर्व अध्यक्ष-एआईएमएस, समूह निदेशक-बी-स्कूल ने प्रबंधन शिक्षा पर एआई प्रभाव पर चर्चा की।